



**PARLIAMENT**  
OF THE REPUBLIC OF SOUTH AFRICA

# VAKALISA LUVO LWAKHO

## UMTSETFOSIVIVINYO WEKUCHIBELA IMITSETFO YETEMFUNDVO LESISEKELO [B2-2022]

### TETFULO

Likomidi Lelibandla Lavelonkhe Letemfundvo Lesisekelo limema labatsintsekako kanye nalabo labanenshisekelo kutsi banganise kuphawula kwabo lokubhalwe phasi lokumayelana neMtsetfosivivinyo Wekuchibela Imitsetfo Yetemfundvo Lesisekelo [B2-2022]. **LoMtsetfosivivinyo utfolakala ku: <https://www.parliament.gov.za/bill/2300398>**

LoMtsetfosivivinyo uhlose kuchibela Umtsetfo waseNingizimu Afrika Wetikolo, wanga-1996 Umtsetfo Nombolo 84 wanga-1996), kanye neMtsetfo Wekucashwa Kwabothishela, wanga-1998 (umtsetfo Nombolo 76 wanga-1998) (we-SASA newe-EETA, ngekulandzelana), ngenhloso yekuwentwa kutsi uhambisane netintfutuko kutemfundvo kanye nekucinisekisa kutsi tindhlelo tekufundza tentiwa ngemfaneko ngendlela yekutsi tente kutsi kube nelungelo letemfundvo lesisekelo njengaloku libhalwe kusigaba se-29(1) seMtsetfosisekelo waseRiphabhliki yaseNingizimu Afrika, wanga-1996.

Emkhatsini walokunye, loMtsetfosivivinyo uhlose kuchibela tinchazelo letitsite; kwenta kutsi kufundza Libanga R kwentiwe kutsi kube ngulokuphocelelekile kanye nekwenza kutsi kube neluhlelo lwekwenta ncono kwemukelwa kwebafundi etikolweni tahlumende. Uphindze futsi wente kutsi kube netinhloko tekutilandza mayelana netetimali nakuhulumende kwemitimba lephetse tikolo kanye nematiko esifundza.

LoMtsetfosivivinyo uphindze futsi wente kutsi kube nemandla eTekulawula eNdvuna, Kanye nekwenza ncono emandla ekutsatsa tindumo kanye newekwengamela umsebenzi wahulumende eTinhloko teMatiko neMalunga eMikhandlu yeSigungu Lesiphetsa.

LoMtsetfosivivinyo uphindze futsi uphakamise kutsi kube nekulungiswa kwekusebenta ngandlelatsite kanye nangekusebenta kwawo, kuchaza imitsetfosimiso lekhona, kufaka imitsetfosimiso lengekho kumtsetfo lokhona kanye nekucinisa tindlela tekutsi ufezekiswe emacaleni nakutinhlawulo.

Nome ngabe ngubani umuntfu nome inhlangano lefisa kungenisa kuphawula kwayo lokubhalwe phasi ikhululekile kutsi icondize setfulo sayo ku: Mnu. Llewellyn Brown, Mabhale weLikomidi, ngekusebentisa incwadzigezi: **[belabill02@parliament.gov.za](mailto:belabill02@parliament.gov.za)** nome nge-inthanethi ku: **<https://forms.gle/MoC6AdbdQyYpk3Y49>** nome **ngeWatsaphu ku: +27 60 550 9848**. Mnu. Llewellyn Brown angatfolakala ku-083 709 8450 mayelana nekubutwa imibuto. TETFULO letibhalwe phasi kufanele kutsi tifike ePhalamende kungakashayi mhla ti-15 Inhlaba 2022 ngensimbi ye-16:00. Kwengeta kuletetfulo letibhalwe phasi, ucelwa kutsi usho nangabe ufisa kwenta tETFULO ngemlomo.

Tonkhe timbalelwano kufanele kutsi ticondiziswe kuNktt. B P Mbinqo-Gigaba, Sihlalo: weLikomidi Lelibandla Lavelonkhe Letemfundvo Lesisekelo futsi ibhalwe kutsi inakwe nguMnu. L A Brown.

Kusebulo sakho, uyacelwa kutsi ufake libito, sibongo, inombolo yelucingo kanye nelikheli lencwadzigezi lalowo muntfu nome nhlangano lengenisa loko kuphawula.

**Lesikhangisi sikhishwe nguNktt. B P Mbinqo-Gigaba Lilunga lePhalamende, Sihlalo: weLikomidi Lelibandla Lavelonkhe Letemfundvo Lesisekelo.**

**Parliament – Following up on our commitments to the People  
– Making your future work better**